

இரண்டு தேள்வீதள்

ஆசிரியர்

டாக்டர் சாமி ஐகதாஸ்

நன்கொடை: ரூ. 2.50

1. கடவுள் யார்?

இன்றைய உலகில் பல லட்சக்கணக்கானவர்களின் ஒரே கேள்வி இளைஞர்கள் மற்றும் முதியோர் வரை தினம், தினம் பலருக்கு இக் கேள்விக்கான சரியான விடை கிடைக்காமல் குழப்பத்துடனும், மன இறுக்கத்துடனும், தேடுதலுடனும் வாழ்ந்து வருகின்றனர். இன்று சாதி, மத வேறுபாடுகள் இல்லாமல் எல்லோருக்கும் இருக்கிற பொதுவான கேள்வி இதுதான். கடவுள் யார்? இதற்கான பதிலைத் தேடி நான் நாடின பல விதமான மதச்சார்பான புத்தகங்களையும், வேதங்களையும், புராண இதிகாச கதைகளையும் வாசிக்கும் போது இவ்விஞ்ஞான உலகில் இதற்கான சரியான பதில் அறியாத நிலையில் உலகப் பொது மறையாம் திருவள்ளுவர் எழுதிய திருக்குறளை வாசித்த போது, அவரும் கடவுள் என்று ஒருவர் உண்டு என்று ஒத்துக் கொண்டாலும் அவர் யார் என்று அடையாளம் காட்டாமல் பெயர்

சொல்லாமல் விட்டு விட்டார் என்பதில் இருந்து அவர் ஏன் அப்படிச் செய்தார் என்று விடையறியாமலும் பலர் இன்றும் குழப்பத்தில் வாழ்கின்றனர். சரி கடவுள் என்பவர் ஒருவர் உண்டு என்பதை நாம் ஏற்றுக் கொண்டாலும், என் இரண்டாவது கேள்வி?

2. கடவுள் எப்படி இருப்பார்?

இங்கு எல்லா மதங்களும் தங்கள் கடவுள்களைப் பற்றி பற்பல கருத்துக்களை சொல்லுகிறது. ஆனால், எல்லா மதமும் சொல்லும் ஒரே கருத்து ‘கடவுள் ஒருவரே’ என்பதே! அது ஒரு பெரிய சக்தி, பரம் பொருள். அவர் தூணிலும் இருப்பார், துரும்பிலும் இருப்பார். அவனின்றி ஒரு அணுவும் அசையாது. ஆண்டவர் இந்த உலகத்தை தன் வார்த்தையால் உண்டாக்கினார் என்று தங்கள் வேதத்தில் கடவுளின் வெளிப்பாட்டை இப்படிச் சொல்லுகின்றனர். ஆனால் ஒன்று, இந்த உலகத்தில் எந்த ஒரு பொருளும் தானே உண்டாகவில்லை. ஒரு சிறிய மேசையைச் செய்ய வேண்டும் என்றாலும் அதற்கு ஒருவர் வேண்டும்.

பலகைகளும், மரத்துண்டுகளும், ஆணியும் தனியாக இருக்கும் வரை அதை ஒருவன் எடுத்து ஒன்றாக்காத வரை மேசை உருவாகிறது இல்லை. ஆகவே, இந்த உலகத்தையும், மனிதனையும் யாரோ ஒருவர் உண்டாக்கி இருக்க வேண்டும். அவர் கடவுள் என்றால், மனிதனை உண்டாக்கி, அவனை பெருகப் பண்ணிய கடவுள் எப்படி இருப்பார்? எப்படி இருக்க வேண்டும்? இன்றைய சமுதாய, சமூக விஞ்ஞான கண்ணோட்டத்தில் நம் கலாச்சாரம், மரபு இவற்றின் அடிப்படையில் நாம் வணங்கும் கடவுள் எப்படி இருக்கிறார் என்பதை நாம் பார்த்தோமானால் யார் கடவுள்? அவர் எப்படி இருப்பார்? என்பதை சுலபமாக புரிந்து கொள்ளலாம்!

நான் வாசித்ததும், வணங்கிய கடவுள்களும், படித்த புராணக் கதைகளும் பல வேதங்களும், கடவுள் என்பவர் அன்புடையவர் என்றும், ‘அன்பே சிவம்’ என்றும், நல்ல ஒழுக்கங்களும், நல்ல குணமும், உடையவர்கள்தான் முக்தி பெற முடியும் என்றும் கூறுகின்றன. பரலோகம், சொர்க்கம் எதுவானாலும் போவதற்கு ஒரே வழிதான் உண்டு. அங்கு செல்ல

மனிதனுக்கு தகுதி, நல்லொழுக்கம், நல்லவர் என்ற தகுதி இருக்க வேண்டும் என்றால், நம்மைப் படைத்த கடவுள் எப்படி இருக்க வேண்டும்?

உங்கள் சிந்தனைக்கு...

1. என் வீட்டில் இருந்த வெண்ணை, மோர் போன்ற வற்றை ஒரு சிறுவன் திருடி விடுகிறான். என் வீட்டில் மட்டுமல்ல, தெருவில் உள்ள பல வீடுகளில் திருடும் இவனை நாம் என்ன பெயர் சொல்லி அழைப்போம்?

- * கடவுளே சின்ன வயதில் வெண்ணையை திருடினார் என்று சொல்லி உங்கள் குழந்தைகளை வளர்க்க முடியுமா?
- * உங்கள் குழந்தைகள் திருடினால் அனுமதிப்பீர்களா?
- * கடவுள் திருடுவார் என்று கதை சொல்ல வேண்டுமா?
- * இதற்கு அவசியம் என்ன?

2. ஒரு உதாரணத்திற்காக என் சகோதரியும், உன் சகோதரியும், என் தாயும், உன் தாயும், என் மனைவியும், உன் மனைவியும் ஒரு ஆற்றில் குளித்துக் கொண்டிருக்கிறார்கள் என்று வைத்துக் கொள்வோம். அப்பொழுது ஒருவன் அவர்கள் கரையில் வைத்துச் சென்ற உடைகளை எடுத்துக் கொண்டு போய் மரத்தில் ஏறி அவர்கள் குளிப்பதைப் பார்த்துக் கொண்டும், கிண்டலும் கேலியும் செய்தால் அவனை நீ என்ன செய்வாய்?

* இன்று இப்படி செய்யும் இளைஞர்களை ஊக்கப்படுத்த முடியுமா?

* கடவுள் என்பவர் இப்படி தரக்குறைவாக லீலைகள் செய்வாரா?

* இப்படி செய்பவன் எப்படி கடவுளாக இருக்க முடியும்?

3. ஒரு வீட்டு குளியல் அறையில் கதவுகள் இல்லை. அந்த வீட்டுப் பெண் குளிக்கப் போக வேண்டும் என்பதால் காவலுக்காக தன் உடலில்

இருந்த அழுக்கை எல்லாம் எடுத்து அதை ஒரு சிறுவனாக்கி வாசலில் காவல் வைத்தாள். நான் குளித்து முடிக்கும் வரை யார் வந்தாலும் உள்ளே அனுமதிக்காதே என்று கட்டளையிட்டு குளித்துக் கொண்டிருந்தாள். அப்பொழுது அவள் கணவர் அத்துமீறி உள்ளே போக முயன்றபோது தடுத்த அந்த பிள்ளையின் தலையை வெட்டி விட்டு அத்துமீறி உள்ளே போனவர் எப்படி கடவுளாக இருக்க முடியும்?

- * ஒரு பெண் குளிக்கிறாள் என்று அறிந்தாலே மனிதர்கள் யாரும் உள்ளே போக மாட்டார்கள்.
- * தடுத்தும் போவது சரியா? முறையா?
- * கடவுள் இப்படி செய்வாரா?
- * காவல் இருப்பவன் கழுத்தை வெட்டலாமா?
- * கடவுள் கொலை செய்வாரா?
- * கட்டளையை மீறுபவர் கடவுளா?

4. கணவன் மனைவி சண்டை, மனைவியை அடித்து கணவன் அம்மா வீட்டிற்குத் துரத்தி விடுகிறார்.
- * கடவுள் சண்டை போடுவாரா?
 - * கடவுள் இதைத்தான் சொல்லித் தருவாரா?
 - * குடும்பத்தில் குழப்பம் உண்டாக்க கடவுள் முன்மாதிரியாக இருக்கலாமா?
 - * கதையாக இருந்தாலும் நடக்கை தவறுதானே?
5. கடவுள் திருமணம் செய்ய காசு இல்லாமல் கடன் வாங்கித் திருமணம் செய்கிறார். கடவுள் கடன் வாங்குவாரா? காசு இல்லாமல் கஷ்டப்படுபவர் எப்படி கடவுள் ஆவார்?
6. உலகத்தைச் சுற்றி வர வேண்டும் என்பது போட்டி. அண்ணனும், தம்பியும் கலந்து கொண்டனர். தம்பி உலகத்தைச் சுற்றி வர நேர் வழியில் புறப்பட்டு போக, அண்ணன் குறுக்கு வழியில் சென்று (பரிசை) பழத்தைப் பெறலாமா? கடவுள் என்பவர் குறுக்கு வழியை கற்றுத் தருபவரா?

7. ஏதோ குடும்ப கவலையில் உலகத்தைப் படைத்த, கடவுள், வேதத்தை மறந்துவிட அதை ஞாபகம் வைத்திருக்கும் சிறுவன் அவர் தலையில் குட்டி சிறையில் அடைத்து விடுகிறான்.

* சிறுவன் பெரியவரை அடிக்கலாமா?

* சிறையில் போடலாமா?

* கதையோ, கற்பனையோ? உண்மையோ?
உதாரணம் தவறு அல்லவா?

8. என்னை முறையாகத் திருமணம் செய்த என் கணவர் திடீர் என்று இன்னொரு பெண்ணையும் காதலித்துத் திருமணம் செய்து கொண்டார். என் குடும்பத்தில் பிரச்சினை. இந்த வழக்கை யாரிடம் சொல்ல? மனிதனிடம் சொல்ல முடியாமல் என் கடவுளிடம் செல்கிறேன் நீதி கேட்டு. என் கடவுள் சொன்னார். அம்மா! எனக்கே இரண்டு மனைவிகள் உண்டு. அதனால் உன் கணவர் செய்தது தவறு என்று சொல்ல முடியாது என்றார். கடவுளே! நான் எங்கே போவேன்? ஒருவனுக்கு

ஒருத்தி என்பது தமிழர் மரபு. ஆனால், தமிழ் கடவுளுக்கே இரண்டு மனைவிகள் என்றால், தமிழ் பழமொழி தவறா? இல்லை தமிழ்க் கடவுள் தவறு செய்தாரா?

9. ஒரு தந்தை தன் மகனைப் பார்த்து கேட்டார். ஏன் சாராயம், கஞ்சா, சுருட்டு என குடித்துக் கெட்டுப் போகிறாய்? இதை வாங்க ஏதடா காசு உனக்கு? என்றார். மகன் நிதானமாக பதில் சொன்னான். அப்பா இதை நான் காசு கொடுத்து வாங்கவில்லை. நேற்று நீ உன் சாமிக்குப் படைத்து வைத்த மீதிப் பொருட்களைத்தான் நீ குடித்தது போக மீதி இருந்ததை நானும் சாமி கும்பிட்டுவிட்டுத்தான் குடிக்க ஆரம்பித்தேன் என்றான். தெய்வம் சாராயம், கஞ்சா, சுருட்டு குடிக்குமா? இப்படி தவறானவைகளைத்தான் தெய்வம் செய்யுமா? இப்படி செய்வது தெய்வம் ஆகுமா?
10. கத்தியை எடுத்தவன் கத்தியால் மடிவான். இங்கு யாரும் ஆயுதங்கள் வைத்துக் கொள்வது இல்லை.

அப்படி ஆயுதம் வைத்துக் கொள்வது எதற்காக என்றால்?

- * ஒன்று தங்களைப் பாதுகாத்துக் கொள்ள அல்லது மற்றவர்களைத் தாக்க.
- * இந்த இரண்டும் கடவுள் என்பவருக்குத் தேவைதானா?
- * ‘அன்பே சிவம்’ என்றால் கையில் ஆயுதம் எதற்கு?
- * கடவுள் வன்முறையை கற்றுத் தருபவரா?

11. நீ ஒரு புது வீட்டை கட்டி அதை திறப்பு விழா செய்கிறாய். அநேக உறவினர்கள், நண்பர்கள் எல்லோரும் வீட்டிற்குள் வந்து சந்தோஷமாக இருக்கும்போது ஒரு நல்ல பாம்பும் அந்த வீட்டிற்குள் வந்து விடுகிறது. அப்பொழுது நீ என்ன செய்வாய்? நல்ல பாம்பு தானே நம் தெய்வம். நம்மோட தெய்வத்தின் கழுத்திலும் காலடியிலும் இருக்கிறதுதானே. நம்ம தெய்வமே

அந்த பாம்பின் மேலேதானே படுத்திருக்கிறார். அதன் தலை மேலேயே நடனம் ஆடியிருக்கிறாரே. நம்மை ஒன்றும் செய்யாது. பாவம்! அதுவும் நம்முடன் வீட்டிற்குள் இருந்து விடட்டும் என்று விட்டு விடுவாயா? அல்லது எல்லோரும் பயந்து வெளியே ஓடிப் போனார்களே அப்படி நீயும் ஓடிப் போவாயா? இல்லை, அனைவரும் சேர்ந்து தேடி அந்தப் பாம்பை அடித்து விடுவீர்களா? என்ன செய்வாய்?

- * விஞ்ஞான உலகில் உயிரினத்தை மனிதன் வணங்கலாமா?
- * ஐந்தறிவு படைத்த பாம்பு எப்படி தெய்வமாகும்?
- * உலகில் பல நாடுகளில் பாம்பை உணவாக சாப்பிடுகிறார்களே? தெய்வமாக இருந்தால் அதை அனுமதிக்குமா?
- * அதற்கு வல்லமை உண்டு என்றால் உலகில் பல நாடுகள் அழிந்தே இருக்குமே!

* உயிரோடு இருக்கும்போது அதை அடிக்கத் துணியும் நாம் அது சிலையாக இருக்கும்போது அதைக் கும்பிடலாமா?

* சிந்திப்பீர்களா?

12. உனக்குத் திருமணமாகிறது. கடவுள் உன்னையும், உன் மனைவியையும் ஆசீர்வதித்து அவள் கர்ப்பத்தில் இரண்டு குழந்தைகள் பிறக்கும். ஒன்று யானை உருவிலும், மற்றொன்று குரங்கு உருவிலும் இருக்கும் என்று சொன்னார் என்றால், நீ அதை ஏற்றுக் கொள்வாயா?

* நீ வணங்கும் கடவுளின் உருவில் உன் குழந்தை பிறப்பதை உன்னால் ஏற்றுக் கொள்ள முடியுமா? முடியாத போது அவர்களை கடவுளாக எப்படி ஏற்றுக் கொள்ள முடியும்?

* ஐந்து, நாலு அறிவு படைத்த ஒரு மிருகம் அதுவும் அது ஒரு சிலையாக இருக்கும்போது ஆறு அறிவு படைத்த மனிதனுக்கு அது ஞானத்தையும் பாதுகாப்பையும் கொடுக்க

முடியுமா? சிந்திக்க வைக்க மட்டும் தான் இவைகள் எல்லாம். யாரையும் புண்படுத்த அல்ல.

13. கடவுள் என்பவரின் தலையிலும், காலிலும், இடுப்பிலும் மனிதன் பிறக்க முடியுமா? அப்படி பிறந்தவர்களை சாதியாகவும், வர்ணங்களாகவும் பிரித்து ஏற்றத் தாழ்வுகளை கடவுளே முன்னின்று செய்வாரா? இப்படி சத்திரியன், வைசியன், சூத்திரன், பிரமாணன் என்று சாதிகளில் ஆண்கள் மட்டும் உண்டாகியிருந்தால் இவர்களுக்கு துணையாக பெண்கள் எங்கிருந்து வந்தார்கள்? பெண்கள் இல்லாமல் உலகத்தில் சந்ததி எப்படி உண்டாகும்?
14. கடவுளின் மனைவியாக இருப்பவர்களுக்குள் போட்டி, பொறாமை, நீ பெரியவளா, நான் பெரியவளா? என்று வேற்றுமை உணர்வுகள் இருக்கலாமா? அப்படி இருக்கின்றவர்களை சேர்த்து வைத்து கும்பிடலாமா?
15. ஒரு முனிவரின் மனைவி கற்பில் சிறந்தவள் என அறிந்தபோது அந்த பத்தினியை சோதிக்க,

கணவரிடம் கூற, அந்த பத்தினின் கற்பை சோதித்து அறியச் சென்ற கடவுள் பிறந்த மேனியாக வந்து உணவு கொடு என்று சொல்லலாமா? உடனே அவள் கடவுளையே குழந்தையாக்கி விடுகிறாள். கதைதான். ஆனால் இறைவனை இழிவுபடுத்தும் ஒரு புராணக் கதையல்லவா?

16. இல்லற வாழ்வை துறந்து பலர் துறவு மேற்கொண்டு கடவுளாக மாறி விட்டனரே. இவர்களைப் பின்பற்றலாமா?

* இந்த உலகில் இறைவன் ஆண் என்றும் பெண் என்றும் படைத்தது இல்லறத்தில் அவர்கள் வாழ்ந்து அதில் வெற்றி பெற்று முக்தி அடைய வேண்டும் என்பதே இறைவனின் நோக்கம். இல்லறத்தில் தோல்வியுற்றவர் எப்படி கடவுள் ஆக முடியும்?

17. கடவுள் தூங்குவாரா? அவரை எழுப்ப சுப்பிரபாரதம் பாடனுமா? இளைப்பாறுதல், தூக்கம் எல்லாம் மனுஷருக்குத்தானே? தெய்வத்திற்குமா? சேனைகளின் கார்த்தர் தூங்குவதும் இல்லை. அவர்

உறங்குவதும் இல்லை என பைபிள் கூறுகிறது.
அப்போ இவர்தெய்வமா? தூங்குகிறவர் தெய்வமா?

18. ஒருவனுக்கு அவன் யாருடைய தலையிலாவது கை வைத்தால் அவன் பஸ்பமாக வேண்டும் என்ற வரத்தைக் கொடுக்கும் முன்பு அவன் அந்த வரத்தை எப்படிப் பயன்படுத்துவான் என்று தெரியாமல் கொடுப்பவர் ஒரு கடவுளாக இருக்க முடியுமா?
19. அப்படி வரம் பெற்ற ஒருவன் கடவுளின் தலையின் மேலேயே கை வைத்து பரீட்சித்துப் பார்க்க முனையும்போது பயந்து ஒடுகிறவர் ஒரு கடவுளாக இருக்க முடியுமா?
20. பயந்து மற்றொரு கடவுளிடம் ஒடி என்னைக் காப்பாற்று என்று கதறினால் இவர் பெரியவரா? அவர் பெரியவரா?
21. அந்த பெரிய கடவுள் அந்த வரம் பெற்ற மனுஷனை அழிக்க ஒரு பெண்ணாகி நடனமாடி அவனை மயக்கி அவன் தலையிலேயே அவன் கையை

வைக்கச் செய்யும் ஒரு கீழ்த்தரமான சூழ்ச்சியை ஒரு தெய்வம் செய்யுமா? அவனைத் திருத்த, அல்லது அழிக்க அவருக்கு வேறு ஐடியாகவே கிடைக்கலையா?

22. பெண் வேடம் பூண்ட அந்த கடவுளை இந்த கடவுள் பார்த்து மோகம் கொள்ளலாமா?
23. ஒரு தெய்வத்திற்கு பிறப்பு, இறப்பு இருக்கிறதா? எல்லாவற்றையும் இழந்து நொந்து போயி ஒரு கானகத்தில் தலைகவிழ்ந்து இருக்கும்போது ஒரு வேடன் எய்த அம்பால் ஒரு தெய்வம் சாக முடியுமா?
24. ஆற்று வெள்ளத்தில் அடித்துச் செல்லப்பட்டு இறந்தவர் ஒரு தெய்வமாக இருக்க முடியுமா? அவருக்கு ஒரு கோயில் கட்டியே தீருவோம் என கொடி பிடிப்பது எவ்விதத்தில் நியாயம்?
25. சிலுவையில் மரித்து அடக்கம் செய்யப்பட்ட இயேசு மூன்றாம் நாள் உயிர்த்தெழுந்து 40 நாட்கள் அநேகர் பார்க்க நடமாடியவர் தெய்வமில்லையா?

26. ஊராரின் வாயை அடைக்க மனைவியின் கற்பை நிரூபிக்க தீக்குளிக்கச் சொல்கிறவர் ஒரு தெய்வமாக இருக்க முடியுமா?
27. கடவுள் மனிதனைப் படைப்பாரா? அல்லது மனிதன் கடவுளைப் படைப்பானா?
28. தெய்வத்தை இதுவரை யாராவது பார்த்திருக்கிறார்களா? அவர் எப்படி இருப்பார்?
29. இன்று கோவில்களில் தெய்வமாக இருப்பவைகளை யார் உருவாக்கியது?
30. இறைவனுக்கு உருவம் இல்லை என சித்தர்கள், ஞானிகள், உத்தரகீதை, மஹா நிர்வாணம், ஸ்கந்த புராணம், நாடி சாக்யாக்கிரஹம், சதாதபவசனம் எல்லாம் கூறுகிறதே, எது உண்மை?
31. புனித இடமாகக் கருதப்படும் கோவில்களில் ஏன் ஆபாச நிலைகளில் சிலைகள்?
32. இப்படி ஒன்றா இரண்டா? ஓராயிரம் கேள்விகளை சில நாத்திகர்கள் எழுப்பும் கேள்விகள் நியாயமாகத்தானே தோன்றுகிறது?

33. இந்த உலகில் எல்லா பொருட்களுக்கும் உண்டான வரலாறு உண்டு. அப்படி இந்த உலகம் உண்டானதற்கு வரலாறு இருக்க வேண்டும். எந்த புத்தகத்தில் இது எழுதப்பட்டுள்ளது?
34. நான் உலகத்தை இப்படித்தான் படைத்தேன் என்று எல்லாவற்றிற்கும் சரியான விளக்கம் வேத புத்தகத்தில் எழுதப்பட்டுள்ளது என்று சொல்லுகிறார்களே. நம்பலாமா? அதை முழுவதுமாய் வாசித்து உண்மையாகவும், சரியாகவும் இருந்தால் நம்பலாமே.
35. கடவுள் உலகத்தைப் படைத்தவர் என்றால் அவர் உலகத்தில் உள்ள எல்லா பகுதி மக்களாலும், அறியப்பட்டிருக்க வேண்டும். ஆனால் இங்கு நம் நாட்டில் ஊருக்கு, தெருவுக்கு ஒரு தெய்வம் இருக்கிறதே. அதை மற்றவர்கள் அறியாமல் இருக்கின்றனரே. இன்று உலகில் எல்லா பகுதியிலும் அறியப்பட்ட ஒரே தெய்வம் இயேசு கிறிஸ்து என்கிறார்களே. விசாரித்தும் வேதத்தை வாசித்தும் அறியலாமே. ஆராய்ந்து பார்க்கலாமே.

36. இன்று உலகம் முழுவதும் கிறிஸ்தவம் பரவியுள்ளதே! எல்லா நாடுகளிலும் உள்ள மக்கள் கிறிஸ்துவை ஏற்றுக் கொண்டுள்ளனரே? எப்படி? ஒருவேளை அவர்தான் கடவுளா?
37. கடவுள் என்பவர் மனிதனுடைய வாழ்க்கைக்கு முன் மாதிரியாக இருக்க வேண்டும். அது கதையாக இருந்தாலும் கூட. கற்பனையிலும் கதையிலும் கூட கடவுள் தவறானவராக இருக்கக் கூடாது அல்லவா?
38. உலகத்திலே மனிதன் பாவம் செய்யக் கூடாது. கொலை செய்யக் கூடாது. திருடக் கூடாது. எந்த ஒரு தவறும் செய்யக் கூடாது என்று சொல்லியதோடு மட்டுமல்ல, அதன்படி நடந்தது யாராவது இருந்தால் அவர் தெய்வமாக இருக்கலாம் அல்லவா? இயேசு இப்படி இருந்தார் என்று பைபிள் சொல்லுகிறது. விளக்கத்திற்கு வாசித்து அறிந்து கொள்க!
39. வேத புத்தகத்தில் சாதிப் பிரிவினைகள் இல்லை. அதில் யூதன் என்றும் இல்லை. கிரேக்கன் என்றும்

இல்லை. அதைப் போல மேல் சாதி என்றும், கீழ் சாதி என்றும் இல்லை.

40. மனிதனை மண்ணினால் உண்டாக்கி, பெண்ணை மனிதனின் எலும்பிலிருந்து உண்டாக்கி அவர்கள் மூலம் உலகம் முழுவதையும் நிரப்பினார் என்றும், அது எப்படி நடந்தது என்றும் சரியாக பைபிளில் எழுதப்பட்டுள்ளதாமே! சந்தேகம் இருக்குமாயின் பைபிள் வாங்கி வாசித்துப் பாருங்கள்.
41. இரண்டு உடையிருந்தால் ஒன்றை அடுத்தவனுக்கும், இல்லாதவனுக்கும் கொடு. ஒருவன் உன் கன்னத்தில் அடித்தால் அடுத்த கன்னத்தையும் காட்டு. திரும்பி அடிக்காதே என்றும், குற்றம் செய்யாத அவரை சிலுவையில் அறைந்தபோதும் அவர்களை மன்னியும் என்று மன்னித்தவர் இயேசு கிறிஸ்து. இது கடவுளின் குணம் அல்லவா?
42. ‘அன்பே சிவம்’ என்றால், இந்த உலக மக்களின் பாவத்தை நீக்க தன் ஒரே குமாரன் இயேசுவை சிலுவையில் மாரிக்க தந்த கடவுளின் அன்பு தான் உண்மையான அன்பு. அது உன்னை மீட்கும்

அன்பு. அவரே உண்மையான கடவுள் இல்லையா!
(யோவான் 3:16) பைபிள்.

இதை வாசிக்கிற அன்பானவர்களே! இந்த அன்பை ருசிப்பதற்கு எனக்கு 28 வருடங்கள் ஆனது. பாவ இருளில் வாழ்ந்த என் வாழ்வில் ஒரு உண்மையான ஒளி வந்தது - (யோவான் 1:9). அது கடவுள் யார்? அவர் எப்படி இருப்பார்? என்பதற்கான சரியான விளக்கத்தை என் வாழ்வின் 28 வயதில் புரிய வைத்தது. பின்னர் 12 வருடங்களாக அந்த அன்பை ருசித்து வருகிற நான் ஏன் உங்களுக்கு இதை எழுதுகிறேன் தெரியுமா? ஒரு பாதையில் பல சகோதரர்களோடு நடந்து போகிறேன். நான் சற்று முன்னே நடக்க என் சகோதரர்கள் என் பின்னே பின்பற்றி அதே வழியில் நடந்து வருகின்றனர். அப்பொழுது முன்னே பாதையில் ஒரு பெரிய பள்ளம் தெரியாமல் நான் விழுந்து விட்டேன். காயம் பட்டது. அடிபட்ட நான் எழுந்து அப்படியே முன்னே போக முடியுமா? இல்லை, இல்லை பின்பாக என் சகோதரர்கள் நடந்து வருகின்றனர். அவர்களும் தெரியாமல் இந்தப் பள்ளத்தில் விழுந்தால் அடிபடுமே! அது அவர்களுக்கு

வலிக்குமே என்று ஒரு நல்ல வழியை காட்டத்தான் இதை எழுதினேன்.

அதுமட்டுமல்ல, நமக்கு முன்னே ஒரு மேசையில் இரண்டு பாட்டில்கள் வைக்கப்பட்டுள்ளன. அதில் ஒன்றில் இருப்பது தேன். மற்றொன்றில் நல்லெண்ணெய். இவை இரண்டின் நிறமும் மஞ்சள். நம்மை தூரத்தில் நிறுத்தி இதில் எது தேன்? எது நல்லெண்ணெய்? என்று கேட்டால் நம்மால் எப்படி சரியாகப் பதில் சொல்ல முடியும்? ஆனால் அதற்கு ஒரு வழி இருக்கிறது. தூரத்தில் இருந்து பார்க்கும் போது அதில் எது சரியானது என்று சொல்ல முடியாது. ஆனால், அதையே கிட்ட வந்து தொட்டு வாயில் வைத்து ருசிக்கும்போது நம்மால் தேன் எது? நல்லெண்ணெய் எது என்று சரியாகச் சொல்ல முடியும். இல்லையா?

ஆம்! நண்பர்களே நீங்கள் தூரத்தில் இருக்கிறீர்கள். என்னைப் போல் அருகில் வாருங்கள். இயேசுவைத் தழுவி அவரின் அன்பை சுவைத்துப் பாருங்கள். உங்கள் பாவ வாழ்க்கை மாறும். உங்கள் தேடுதலுக்குப் பலன் உண்டாகும். ஒரே வழி இதுதான். வருவீர்களா?

‘யான் பெற்ற இன்பம் பெறுக இவ்வையகம்’ என்கிற நல்ல எண்ணத்தில் இதை வெளியிடுகிறேன். மதமாற்றமல்ல. மனமாற்றமே! அதுவும் நாமும் நாம் நேசிக்கின்ற நம் குடும்பத்தாரும் நன்றாக இருப்பதற்காகவே! சிந்தித்து ஒரு நல்ல முடிவை காலம் தாழ்த்தாமல் எடுங்கள். உங்கள் அருகில் உள்ள சபைக்குச் செல்லுங்கள். அனுதினமும் பைபிள் படியுங்கள். உங்கள் வாழ்க்கை மாறும். இம்மையிலும் மறுமையிலும் சந்தோஷம், சமாதானம், பேரானந்தம் பெற்றுக் கொள்வீர்கள்.

மேலும் தகவல் தொடர்புக்கு:

Email: info@indianpastorsinfo.com

